

இனிமையான குழந்தைகளே ! மன்மனாபவ என்ற டிரில்லை (பயிற்சி) சதா செய்து கொண்டேயிருந்தால் 21 பிறவிகளுக்கு சதா நோயற்றவராகிவிடலாம்.

கேள்வி : சத்குருவினுடைய எந்த ஸ்ரீமத்தை பாலனை செய்வதில் குப்தமாக, (ரகசியமாக) கடினமாக உழைக்க வேண்டியிருக்கின்றது?

பதில் : இனிமையான குழந்தைகளே! இந்த தேகத்தை மறந்து என்னை நினைபுங்கள் என்பது சத்குருவின் ஸ்ரீமத் ஆகும். தன்னை தனிப்பட்ட ஆத்மா என்று உணருங்கள். ஆத்மா அபிமானியாக இருப்பதற்கு முயற்சி செய்யுங்கள். அசரீரி ஆகுங்கள் என்ற செய்தியை அனைவருக்கும் கொடுங்கள். தேகம் உட்பட தேகத்தின் அனைத்து தர்மங்களையும் மறந்தால் நீங்கள் பாவனமாகிவிடலாம். இந்த ஸ்ரீமத்தை பாலனை செய்வதில் குழந்தைகள் குப்தமாக, கடினமாக உழைக்க வேண்டியிருக்கிறது. அதிர்ஷ்டசாலி குழந்தைகள் தான் குப்தமாக இந்த கடின முயற்சியை செய்ய முடியும்.

ஓம் சாந்தி. தன்னுடைய சகோதரர் மற்றும் சகோதரிகளுக்கு டிரில் கற்றுக்கொடுப்பதற்காக குழந்தைகள் அமர்ந்திருக்கிறார்கள். இது என்ன டிரில்? இதில் குழந்தைகள் எதையும் சொல்ல வேண்டியதில்லை. அந்த உடலுக்கான டிரில் செய்கிறார்கள். அதில் ஏதாவது சொல்ல வேண்டியிருக்கிறது. இவர் சுப்ரீம் டீச்சர், கீதையின் பகவான் குழந்தைகளுக்கு யோகத்தின் டிரில்லை கற்றுக் கொடுத்துக் கொண்டிருக்கிறார். இந்த டிரில் குப்தமாக இருக்கிறது. மாணவர்கள் ஆரோக்கியமாக இருக்க வேண்டும் என்பதற்காக இந்த டிரில் கற்றுக் கொடுக்கப்படுகிறது. இந்த மன்மனாபவ டிரில்லினால் 21 பிறவிகளுக்கு ஆரோக்கியமாக இருக்கலாம் என குழந்தைகளுக்குத் தெரியும். ஒருபோதும் நோய் ஏற்படாது என்றால் இது எவ்வளவு பெரிய ஆன்மீக டிரில் ஆகும். மன்மனா பவ, இதில் சொல்வதற்கு எதுவும் இல்லை என்று பாபா புரிய வைக்கின்றார். தன்னை ஆத்மா என்று உணருங்கள் என்று மட்டும் புரிய வைக்கப்படுகின்றது. ஆத்மா அபிமானி பவ. பவ என்பதன் பொருள் நீங்கள் தந்தையை நினைத்தால் சதா ஆரோக்கியமாகி விடலாம். போன கல்பத்திலும் நாம் இந்த ஆன்மீக டிரில்லினால் சதா ஆரோக்கியமாக மாறினோம். ஆன்மீக டிரில்லை, ஆன்மீகத் தந்தை பரம்பிதா பரமாத்மா சிவன் தான் கற்பிக்கின்றார். அவரைத் தான் பகவான் என்று கூறுகின்றோம். அவரைத் தான் பூஜிக்கவும் செய்கின்றனர். சிவாய நமஹு! என்றும் கூறுகிறார்கள் அல்லவா? பிரம்மா தேவதாய நமஹு, சிவபரமாத்மாய நமஹு என்கிறார்கள். இந்த டிரில்லை எந்த மனிதரும் கற்பிக்க முடியாது. உங்களுக்கு இந்த டிரில்லை பிரம்மா கற்பித்தார் என்பதும் கிடையாது. இல்லை, பிரம்மா குமார் குமாரிகள் என்கிறீர்கள் ஆனால்..... கடிதத்தில் சிவபாபா கேர்ஆப் (C/O) பிரம்மா என எழுதுகிறீர்கள். அவர் குப்தமாகி விட்டார். ஆனால் பிரம்மா தான் பிரஜாபிதா என மனிதர்களுக்கு எப்படித் தெரியும்? எனவே முழு உலகமும் அவருடைய குழந்தைதான். பிரஜாபிதா அல்லவா? டிரில் கற்றுக் கொடுப்பவர் நிராகாரர் தந்தையாவார். அவர் குப்தமாக இருக்கிறார். குப்தமாக இருப்பதால் மனிதர்களுக்கு புரிந்து கொள்வதில் கடினமாக இருக்கிறது. பிரம்மாவை பகவான் என்று கூற முடியாது. இங்கே பிரம்மா குமார் குமாரிகள் அதாவது பிரம்மாவின் சந்ததி என்ற பெயர்களை காண்பிக்கிறார்கள். யாராவது வந்தால் அவர்களுக்குப் புது உலகத்தைப் படைக்கக்கூடியவர் பிரம்மா இல்லை, ஆனால் நிராகார தந்தை என்று புரிய வைக்க வேண்டும். அவரே பிரம்மா மூலமாக படைப்பை படைக்கின்றார். பரலௌகீக பரம்பிதா பரமாத்மா பிரம்மா மூலமாக படைக்கின்றார் என்றால் சுப்ரீம் ஆத்மாவின் படைப்பாகி விட்டதல்லவா? நீங்கள் கடிதத்தின் மீது சிவபாபா C/O பிரம்மா என்று எழுதுகின்றீர்கள். இது கூட நினைப்பதற்கான யுக்தி ஆகும். சிவபாபா பிரம்மா மூலமாக கற்பிக்கின்றார். மன்மனாபவ என்று மட்டும் கூறுகின்றார். அவ்வளவு தான்! வேறு எந்த துன்பமும் கொடுக்கவில்லை. நீங்கள் உங்களுடைய முன்னேற்றத்தை விரும்புகிறீர்கள் மற்றும் உண்மையான கண்டத்திற்கு அதிபதியாக விரும்புகின்றீர்கள் என்றால் உண்மையான கண்டத்தை ஸ்தாபனை செய்பவர் ஒரே ஒரு சத்தியமான தந்தை. அவரை நினைபுங்கள் என்று மட்டும் கூறப்படுகிறது. எல்லையற்ற தந்தை வந்து, என்னை நினைத்தால் பாவங்களிலிருந்து விடுபடலாம் என கூறுகின்றார். பரம்பிதா பரமாத்மாவைத் தவிர கிருஷ்ணரை பதீத பாவனர் என்று கூறமுடியாது. வேறு எந்த பெயரையும் கூற மாட்டார்கள். காட்.பாதர் என்று தான் கூறுவார்கள். அனைவரும் அவரை தந்தை என்று கூறுகிறார்கள். பிறகு அவரை சர்வ வியாபி என்று எப்படி கூறமுடியும்? அவர் வருவதே நம்மை விடுவிப்பதற்காகவே. இது மனிதர்களுக்குத் தெரியாது. அவர்கள் கல்பத்தின் ஆயுளையே தவறாக எழுதிவிட்டார்கள். இப்போது குழந்தைகள் இந்த டிரில்லை செய்ய வேண்டும். ஞானம் கிடைத்திருக்கிறது. உட்காரும் பொழுது தன்னை ஆத்மா என்று புரிந்து கொண்டு தந்தையை நினைவு செய்தால் விக்ரம் வினாசம் ஆகும். டீச்சர் எதிரில் ஆசனத்தில் அமர்ந்திருக்கிறார்

என்றால் அழகாக இருக்கிறது. டிரில் செய்விப்பதற்கு நிச்சயமாக டீச்சர் வேண்டும் என்ற விதி இருக்கிறது. சிலர் பெரிய டீச்சர் என்றால், சிலர் சிறிய டீச்சராக இருக்கின்றார்கள். இப்போது உங்களை சோதிக்க வேண்டிய அவசியம் இல்லை. ஏனென்றால் எவ்வளவு நேரம் மிகவும் அன்பான தந்தையை நினைக்கிறோம் என உங்களுக்குத் தெரியும். பிரம்மா ஒன்றும் மிகவும் அன்பிற்குரியவர் அல்ல. யார் சதா பாவனமாக இருக்கிறாரோ அவரே மிகவும் அன்பிற்குரியவர். அனைவரையும் விட அன்பானவர் யார் என குழந்தைகள் உங்களுக்குத் தெரியும். மனிதர்கள் பரமாத்மாவை தான் துக்கத்தை நீக்கி சுகம் கொடுப்பவரே என நினைக்கிறார்கள். அவரை விடுவிக்கக்கூடியவர், அதாவது துக்கத்திலிருந்து விடுவிக்கக்கூடியவர் என்று கூறுகிறார்கள். எனவே குழந்தைகள் தன்னுடைய முயற்சியை செய்ய வேண்டும். நாடகத்தின்படி இந்த உலகம் நிச்சயமாக தூய்மையாக வேண்டும். மேலும் தூய்மையான உலகம் உருவாக வேண்டுமென்றால் தீப்பற்றி எரியும். எப்படி தீப்பற்றி எரியும் என்பது கூட தெரிந்திருக்கிறீர்கள். வினாசம் நடக்காமல் பாவனமான உலகம் உருவாக முடியாது. இதுவே ருத்ர ஞான யாகம்..... ருத்ரன் மற்றும் சிவனுக்கு எந்த வித்தியாசமும் இல்லை. ஆனால் சிவன் என்ற பெயரே முக்கியமாகும். மற்றபடி அவரவர் மொழியில் பல பெயர்களை வைத்திருக்கிறார்கள். உண்மையான பெயர் சிவன் ஆகும். சிவ ஜெயந்தி கூட கொண்டாடுகிறார்கள். பாரதத்தில் சிவஜெயந்தி பிரசித்தமாக இருக்கிறது. எல்லையற்ற தந்தையின் சிவஜெயந்தி என்றால் நிச்சயமாக வருவார். சிவ தந்தையின் பெயர் புகழ் வாய்ந்ததாகும். பிரம்மா மூலமாக சொர்க்கத்தை ஸ்தாபனை செய்விக்கிறார். எனவே அந்த உயர்ந்ததிலும் உயர்ந்த தந்தையை நினைக்க வேண்டியிருக்கிறது. பிரம்மா உயர்ந்ததிலும் உயர்ந்தவர் கிடையாது. உண்மையில் பிரம்மா உயர்ந்ததிலும் உயர்ந்தவராக மாறுகின்றார். பிறகு கீழே இறங்குகின்றார். பி.கேவாகிய நீங்கள் கூட கீழே இருந்தீர்கள். இப்போது உயர்ந்தவர்கள் ஆகிக்கொண்டிருக்கின்றீர்கள். ஒரேயடியாக உயர்ந்த தந்தையின் வீட்டிற்குச் சென்றுவிடுவீர்கள். நீங்கள் இச்சமயம் திரிகாலதரிசியாகிக் கொண்டிருக்கின்றீர்கள். நாம் தான் சுயதரிசன சக்கரதாரி என உங்களுக்குத் தெரியும். நாம் பிரம்மாண்டம் மற்றும் முதல், இடை, கடையை அறிந்திருக்கின்றோம். பிரம்மாண்டம் என்றால் உயர்ந்த அனைத்து ஆத்மாக்களும் வசிக்கக்கூடிய இடம் ஆகும். மூலவதனத்தில் ஆத்மாக்கள் வசிக்கின்றன என்று புரியவைப்பதற்கு உலகத்தில் யாரும் இல்லை. உலகம் மற்றும் பிரம்மாண்டம் என்பது தனித்தனியாகும். நிர்வாண தாமத்தில் ஆத்மாக்கள் வசிக்கின்றன. அது சாந்திதாமம் எனப்படுகின்றது. அது அனைவருக்கும் பிடித்திருக்கிறது. அதனுடைய உண்மையான பெயர் நிர்வாண தாமம் அல்லது சாந்திதாமம் ஆகும். ஆத்மாவின் சொருபமே சாந்தி. ஒன்று சாந்தி தாமம், பிறகு (பேச்சில்லா) சைகையின் உலகம், இது பேசும் உலகம். சைகை உலகத்தில் அதிகமாக இருக்க வேண்டியதில்லை. சாந்திதாமத்தில் பலர் இருக்க வேண்டியிருக்கிறது. வேறு எந்த இடமும் இல்லை. ஆத்மா பாபாவை மற்றும் வீட்டை நினைக்கின்றது. வீட்டை நினைத்தால் மேலே நினைக்கிறது. இடையில் உள்ள தாமத்தை (சூட்சும) உங்களைத் தவிர வேறு யாரும் அறியவில்லை. மனிதர்களுக்கு இந்த அளவிற்கு ஞானம் இல்லை. பிரம்மா, விஷ்ணு, சங்கர் சூட்சும வதனத்தில் வசிக்கிறார்கள் என்று மட்டும் கூறுகிறார்கள். மற்றபடி அவர்களுடைய தொழிலைப் பற்றி தெரியவில்லை. 84 ஜென்மம் எடுக்கிறார்கள். பிரம்மாவிலிருந்து விஷ்ணு, விஷ்ணுவிலிருந்து பிரம்மா. இது லீப் யுகம் ஆகும். இது குறுகிய நேரம் ஆகும். புருஷோத்தம மாதம் போன்று ஆகும். இது உங்களுடைய வைரத்திற்குச் சமமான உயர்ந்தவர்களாகக் கூடிய உயர்ந்த பிறவி ஆகும். சூத்திரனிலிருந்து பிராமணன் ஆவது எல்லாவற்றிலும் விட உயர்ந்தது ஆகும். பிராமணன் ஆகிறீர்கள் என்றால் தாத்தாவினுடைய சொத்தை அடைவதற்கு உரிமையாளர் ஆகிறீர்கள். குழந்தைகளே! எப்பொழுதும் மன்மனாபவ என்று பாபா குழந்தைகளுக்குக் கூறுகின்றார். பாபாவின் செய்தியை அனைவருக்கும் கொடுத்துக் கொண்டேயிருங்கள். பாபாவிற்கு மெசஞ்சர் என்று கூறப்படுகிறது. வேறு யாரையும் மெசஞ்சர் அல்லது செய்தியாளர் என்று கூற முடியாது. அவர்கள் வந்து அவர்களுடைய தர்மத்தை ஸ்தாபனை செய்கிறார்கள். செய்தியாளர் ஒருவரே. அவரே வந்து உங்களுக்கு பவித்திரமாக மாறுவதற்கான செய்தியைக் கொடுக்கிறார். அவர்கள் தர்மத்தை ஸ்தாபனை செய்வதற்கு வருகிறார்கள். அவர்கள் யாரும் திரும்ப அழைத்துச் செல்லக்கூடிய வழிகாட்டி கிடையாது. அவர் ஒருவரே சத்குரு சத்கதி கொடுக்கக் கூடியவர். உண்மையை சொல்லக்கூடிய உண்மையான வழியை காட்டக்கூடியவரே ஒரே ஒரு பரம்பிதா பரமாத்மா சிவன் ஆவார். எனவே மிகவும் குப்தமாக கடினமாக உழைக்க வேண்டும். இப்போது இந்த தேகத்தை மறந்து ஒரு தந்தையை நினைக்க வேண்டும் என நீங்கள் அறிகிறீர்கள். சரீரத்தை விட்டுவிட்டால் முழு உலகமும் போய் விடுகிறது. ஆத்மா தனியாகிவிடுகிறது. ஆத்ம அபிமானியாகினால் எந்த சொந்த பந்தமும் நினைவுக்கு வரமாட்டார்கள் என பாபா கூறுகின்றார். நாம் ஆத்மாக்கள் நாம் தந்தையிடம் சென்றுவிடுவோம். நீங்கள் என்னிடம் எப்படி வரமுடியும் என பாபா ஆலோசனை கொடுக்கிறார். இந்த பாபாவும் புகழ் வாய்ந்தவராக இருக்கிறார். இவர் மூலமாக பாபா அனைத்து ஆத்மாக்களுக்கும் வழிகாட்டியாகி கொசுக் கூட்டத்தைப் போல திரும்ப அழைத்துச் செல்கிறார்.

இந்த யதார்த்த ஞானம் குழந்தைகளாகிய உங்கள் புத்தியில் இருக்கிறது. உங்களை பாண்டவ சேனை என்றும் கூறுகிறார்கள். பாண்டவபதி சாட்சாத் பரம்பிதா பரமாத்மாவே ஆவார். அவரே குழந்தைகளாகிய உங்களுக்கு போன கல்பத்தைப் போலவே டிரில் கற்றுக் கொடுத்துக் கொண்டிருக்கின்றார். வினாசம் நடக்கின்ற போது அனைத்து ஆத்மாக்களும் சரீரத்தை விட்டுச் சென்று விடுவார்கள். சத்யுகத்தில் குறைவான ஆத்மாக்கள் இருக்கும் பொழுது ஒரு இராஜ்ஜியம் இருக்கிறது. இப்போது பல இருக்கின்றன. பிறகு நிச்சயமாக ஒன்றாகும். இந்த ஞானத்தை முழு நாளும் புத்தியில் நினைக்க வேண்டும். குழந்தைகள் பட கண்காட்சிகள் மூலமாகக் கூட புரிய வைக்க வேண்டும். புது டில்லியாக இருந்த போது பாரதம் புதியதாக இருந்தது. ஒரே ஒரு ஆதி சனாதன் தேவி தேவதா தர்மம் இருந்தது. ஆதி சனாதன் என்பது இந்து தர்மம் கிடையாது. நாம் பிராமணர்களிலிருந்து தேவதையாகின்றோம். இதை மற்ற தர்மத்தினர் ஒத்துக்கொள்ள மாட்டார்கள். யார் முதலில் வருகிறார்களோ அவர்களே 84 பிறவிகள் எடுக்கிறார்கள். இது முற்றிலும் எளிதாக புரிந்துக் கொள்ள வேண்டிய விஷயம் ஆகும். இப்பொழுது நாடகம் முடியப் போகிறது என குழந்தைகளாகிய உங்கள் புத்தியில் இருக்கிறது. அனைத்து நடிகர்களும் வந்துவிட்டனர். 84 பிறவிகள் முடிந்துவிட்டது. இப்போது மீண்டும் வீட்டிற்குப் போக வேண்டும். ஏனென்றால் மிகவும் களைத்துப் போய்விட்டீர்கள் அல்லவா? பக்தி மார்க்கமே களைத்துப் போகக்கூடிய மார்க்கம் ஆகும். இப்போது என்னை நினைவு செய்யுங்கள். மற்றவர்களுக்கும் தேகம் உட்பட தேகத்தின் அனைத்து தர்மத்தை விட்டு தன்னை ஆத்மா என்று புரிந்துக் கொண்டு தந்தையை நினைவுங்கள் என்ற செய்தியைக் கொடுங்கள் என பாபா கூறுகின்றார். அசரீரி ஆகிவிட்டால் தூய்மையாகி விடலாம். ஏனென்றால் இப்போது வீட்டிற்குப் போக வேண்டும் . மரணம் எதிரிலேயே நிற்கிறது.

இங்கே கூட தந்தையிடம் குழந்தைகள் புத்துணர்வு பெறுவதற்காக நேரில் வந்திருக்கிறீர்கள். குழந்தைகளே தேக அபிமானத்தை விட்டு என்னை மட்டும் நினைவுங்கள் என பாபா குழந்தைகளுக்கு எதிரிலேயே புரியவைக்கிறார். இந்த பழைய உலகம் இப்பொழுது முடியப்போகின்றது. நீங்கள் ஒரு தந்தையை நினைத்து தூய்மையாகினால் தூய்மையான உலகத்திற்கு அதிபதியாகலாம். ஒருவேளை கடினமாக முயற்சி செய்யாவிட்டால் பலனும் கிடைக்காது. பிறகு தண்டனை அடைய வேண்டியிருக்கும். தன்னுடைய வருமானத்தை சேமித்துக் கெண்டேயிருங்கள், மற்றவர்களுக்கும் அழைப்பு கொடுங்கள் என பாபா கூறுகின்றார். பாபாவின் வழியையும் கூட காண்பியுங்கள். குழந்தைகளாகிய நீங்கள் தான் கல்யாணகாரி ஆகவேண்டும். தன்னுடைய நண்பர்கள் உறவினர்களுக்கும் நன்மை செய்ய வேண்டும். இங்கே உங்களை ஆத்ம அபிமானியாக மாற்றப்படுகிறது. மகாமந்திரம் கொடுக்கிறார்கள். பழமையான யோகத்தைத் தந்தையே வந்து கற்றுக் கொடுக்கின்றார். யோகத்தினால் பாவமே எரிந்துவிடும். போன கல்பத்திலும் இதே வழி கிடைத்தது. தன்னை ஆத்மா என்று உணர்ந்து என்னை நினைவுங்கள் என பாபா டைரக்ஷன் கொடுக்கிறார். தன்னுடைய குடும்ப விவகாரத்தில் இருங்கள். நான் உன்னை சரணடைந்திருக்கிறேன் என பாடுகிறார்கள். யாராவது துக்கத்திலிருந்தால் உயர்ந்த சக்தி உடையவர்களின் சரணத்தை அடைகிறார்கள் இதுவும் நடக்கிறது. இங்கே நடைமுறையில் நடக்கிறது. நிறைய துக்கம் ஏற்படும் போது பொறுத்துக் கொள்ள முடியவில்லை. வேறு வழி இல்லாத போது ஓடி வந்து பாபாவை சரணடைகிறார்கள். பாபாவைத் தவிர வேறு யாரும் சக்தியைக் கொடுக்க முடியாது. பழைய உலகம் அழியப்போகிறது என குழந்தைகளுக்குத் தெரியும். ஒரு பக்கம் உங்கள் ஸ்தபானையின் ஏற்பாடுகள் நடந்து கொண்டு இருக்கின்றன. அந்த பக்கம் வினாசத்திற்கான ஏற்பாடுகள் நடக்கின்றன. ஸ்தபானை ஆகிவிட்டது என்றால் நிச்சயமாக வினாசம் நடக்கும். பாபா ஸ்தபானை செய்ய வந்திருக்கிறார் என்றால் நிச்சயமாக வினாசம் கூட நடக்கும். ஸ்தபானை செய்வதற்காக பாபா வந்திருக்கின்றார். அவர் மூலமாக ஆஸ்தியும் நிச்சயமாக கிடைக்கும் என நீங்கள் அறிகிறீர்கள். மற்றபடி தூண்டுதலால் எந்த வேலையும் நடக்காது. நாங்கள் உங்களின் தூண்டுதலினால் படித்துக் கொள்வோம் என டீச்சரிடம் கூறுவார்களா? தூண்டுதலினால் அனைத்தும் நடந்து விடுகிறது என்றால் சிவஜெயந்தி எப்படி கொண்டாடுவார்கள். தூண்டுதலினால் நடக்கிறது என்றால் சிவஜெயந்தி கொண்டாட வேண்டிய அவசியம் இல்லை. அனைத்து ஆத்மாக்களுக்கும் ஜெயந்தி நடக்கிறது. ஆத்மாக்கள் அனைவரும் உடலில் வருகிறார்கள். ஆத்மா மற்றும் உடல் இணையும் போது நடக்கின்றது. ஆத்மாவின் சுயதர்மமே சாந்தியாகும். அதில் தான் ஞானம் தாரணையாகிறது. ஆத்மாதான் நல்ல கெட்ட சம்ஸ்காரங்களை எடுத்துப் போகின்றது. பாபா சொர்க்கத்தைப் படைக்கக்கூடியவர் ஆவார். அங்கே தூய்மை தான் இருக்கிறது. அபவித்திரதாவின் பெயர் அடையாளமே கிடையாது. இது விஷக்கடல் ஆகும். எவ்வளவு தெளிவாக புரிய வைக்கப்படுகிறது. இருப்பினும் யாருடைய புத்தியிலும் இருப்பதில்லை. ஆனால் நீங்கள் யாரையும் குறை கூறவில்லை. நாடகத்தின் பந்தனத்தில் அனைவரும் கட்டுப்பட்டிருக்கின்றனர்.

படியில் மேலிருந்து கீழே இறங்கி வந்துள்ளோம் என நீங்கள் அறிந்துள்ளீர்கள். நாடகத்தின்படி இறங்கத்தான் வேண்டும். பிறகு பாபா கூறுகின்றார் - இப்போது ஏறுவதற்காக முயற்சி செய்ய வேண்டும். ஆனால் யாருடைய அதிர்ஷ்டத்தில் இல்லையோ அவர்கள் இவ்வாறு கூறுகின்றார்கள். யார் இவ்வாறு கூறுகின்றார்களோ அதிலிருந்து அவர்களுடைய அதிர்ஷ்டத்தில் இல்லை என புரிந்து கொள்ளலாம். 2-4 வருடங்கள் சென்ற பிறகு கூட விழுந்து விடுகிறார்கள். நாம் மிகப்பெரிய தவறு செய்துவிட்டோம் என உணருகிறார்கள். பெரிய அடி விழுகிறது. இது கூட அரைக்கல்பத்தின் நோய் ஆகும். குறைவல்ல. அரைக்கல்பத்தின் நோயாளி. போகி ஆவதால் ரோகி ஆகின்றனர். எனவே தந்தை வந்து முயற்சி செய்ய வைக்கின்றார். கிருஷ்ணரை யோகேஷ்வர் என்று கூறுகின்றார்கள். இச்சமயம் நீங்கள் உண்மையிலும் உண்மையான யோகி. யோகேஷ்வர், உங்களுக்கு யோகத்தைக் கற்றுக்கொடுக்கின்றார். நீங்களே ஞான ஞானேஸ்வர். பிறகு இராஜ இராஜேஸ்வரராகிறீர்கள். ஞானத்தினால் நீங்கள் செல்வந்தர் ஆகிறீர்கள். யோகத்தினால் நோயற்றவராக சதா ஆரோக்கியமாக ஆவீர்கள். அரைக் கல்பத்திற்கு உங்களுடைய அனைத்து துக்கமும் விலகிப்போகின்றது. இதற்காக எவ்வளவு முயற்சி செய்ய வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பாவனமாவதற்காக அசரீரி ஆவதற்கு பயிற்சி செய்ய வேண்டும். ஒரு தந்தையை நினைவுங்கள், தேகம் உட்பட அனைத்தையும் மறந்துவிடுங்கள் என்ற செய்தியை அனைவருக்கும் கொடுக்க வேண்டும்.
2. யோகேஸ்வர் பாபாவிடமிருந்து யோகத்தைக் கற்றுக் கொண்டு உண்மையிலும் உண்மையான யோகி ஆகவேண்டும். ஞானத்தினால் பணக்காரராகவும் யோகத்தினால் நோயற்றவராகவும், சதா ஆரோக்கியமாகவும் ஆகவேண்டும்.

வரதானம் : நம்பர் ஒன் பிசினஸ்மேன் (வியாபாரி) ஆகி ஒவ்வொரு நொடி மற்றும் சங்கல்பத்தில் வருமானத்தை சேமிக்கக்கூடிய பதமாபதி ஆகுக!

யார் தான் பிஸியாக இருப்பதற்கான முறைகளை அறிந்திருக்கிறார்களோ அவர்களே நம்பர் ஒன் பிசினஸ்மேன். பிசினஸ்மேன் என்றால் அவர்களுடைய ஒரு எண்ணம் கூட வீணாகாது. ஒவ்வொரு எண்ணத்திலும் வருமானம் இருக்கும். அந்த பிசினஸ்மேன் ஒவ்வொரு பைசாவையும் காரியத்தில் ஈடுபடுத்தி பல கோடி மடங்கு ஆக்குவதுபோல நீங்களும் ஒவ்வொரு எண்ணம் மற்றும் சங்கல்பத்தில் சம்பாதித்துக் காட்டுங்கள். அப்போது தான் பதமாபதி ஆகலாம். இதனால் புத்தி இங்கும் அங்கும் அலைவது நின்றுவிடும். வீண் எண்ணங்களின் புகார் முடிந்து போகும்.

சுலோகன் : யார் (வேண்டும், வேண்டும்) என கேட்டுக் கொண்டிருக்கிறார்களோ அவர்கள் குஷி என்ற பொக்கிஷத்தை நிரப்பிக் கொள்ள முடியாது.

மன சேவைக்காக : தன்னுடைய தபஸ்வி சொரூபத்தில் நிலைத்திருந்து சேவை செய்யுங்கள். தபஸ்வி மூர்த்தியின் தரிசனத்தினாலேயே பிராப்தியின் அனுபவம் ஏற்படுகின்றது. அவர்களின் சாந்த சொரூபத்தினாலேயே சேவை ஆகின்றது.